

202616722468

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 5 став 4 од Законот за Царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12, 93/13, 44/15, 81/15, 192/15 и „Службен весник на Република Северна Македонија“ бр. 124/19, 39/22 и 130/25), Владата на Република Северна Македонија, на седницата, одржана на 21 јули 2026 година, донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА (*)

Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската комисија (*) („Службен весник на Република Северна Македонија“ бр. 222/20, 281/20, 4/21, 53/21, 135/21, 197/21, 292/21, 78/22, 188/22, 218/22, 25/23, 74/23, 166/23, 202/23, 275/23, 91/24, 258/24, 62/25, 189/25, 248/25 и 92/26), во член 1 во ставот (2) по бројот „515“ сврзникот „и“ се заменува со запирка, а по Прилогот 518, се додаваат три нови Прилози 519, 520 и 521, кои се составен дел на оваа уредба.

Член 2

Оваа уредба влегува во сила осмиот ден од денот на објавувањето во „Службен весник на Република Северна Македонија“.

Бр. 57-4854/9
21 јули 2026 година
Скопје


Претседател на комисија и
заменик на претседателот
на Владата на Република
Северна Македонија,
Љупчо Димовски, с.р.

(*) Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32025R2290, CELEX бр. 32025R2349 и CELEX бр. 32025R2380.


Прилог 519

Опис на стоката Согласно регулатива (ЕК) бр. 2290/2025	Распоредување (Тар. ознака)	Основ за распоредување
(1)	(2)	(3)
Немонтиран производ кој се состои од профили (направени од алуминиумска легура и анодизирани) и сврзувачки елементи (направени од пластика), за склопување на гласачка кабина, кој се состои од: — 6 шупливи „вертикални“ профили, исечени по должина, со униформен пресек по целата должина, со дупки и опремени со сврзувачки елементи, — 12 шупливи „хоризонтални“ профили, исечени по должина, со униформен пресек по целата должина, со дупки и опремени со сврзувачки елементи. Гласачката кабина се склопува на лице место. Во зависност од прилагодувањето, склопениот производ може да се постави на под или на маса и може да се пренесе каде и да е потребно. „Сидовите“ (плочи дизајнирани да се монтираат помеѓу профилите) не се вклучени при увоз. Откако сидовите ќе се склопат и инсталираат, производот служи како привремено засолниште за да се обезбеди тајноста на гласањето.	7616 99 90	Распоредувањето е утврдено со Основните правила 1, 2(а) и 6 за примена на Номенклатурата на Царинската тарифа, и со наименуванијата на тар. број 5911, тарифен подброј 7616, 7616 99 и 7616 99 90. Производот се состои од различни компоненти, кои се презентирани несклопени. Содржи не само алуминиумски профили, туку и сврзувачки елементи, сите наменети да се користат заедно за склопување на специфичен предмет, рамката на гласачка кабина. Затоа, распоредувањето во тарифен број 7604 како алуминиумски профили е исклучено. Распоредувањето во тарифен број 9403 како друг мебел и негови делови е исто така исклучено. Склопениот предмет, со оглед на неговата употребна вредност, не се користи за опремување на приватни живеалишта, хотели, театри, кина, канцеларии, цркви, училишта, кафулиња, ресторани, лаборатории, болници, стоматолошки ординации итн. Тој (откако ќе се монтира и ќе се вклопат сидовите) дизајниран да обезбеди привремено засолниште за време на гласање. Дополнително, склопениот предмет може да се постави или на подот или на други парчиња мебел (како што се маси). Сепак, терминот „мебел“ не се однесува на предмети што се користат како мебел, туку се наменети за поставување на друг мебел или полици, или за закачување на сидови или таван. (Видете ги и Коментарските забелешки на Хармонизиран систем за Глава 94, Општо, под (Б) и ставот за исклучување на оваа глава.) Оттука, предметот треба да се распореди во тарифен подброј 7616 99 како други предмети од алуминиум.

Прилог 520

Опис на стоката Согласно регулатива (ЕК) бр. 2349 /2025	Распоредување (Тар. ознака)	Основ за распоредување
(1)	(2)	(3)
Единица за капење, таканаречена бања за капење, за надворешна употреба, изработена од ABS пластика, со димензии приближно 420 × 225 × 127 см. Производот има нето тежина од 800 кг и волумен од 5.000 литри. Бањата за капење е опремена со: — млазници за масажа, — млазници со спротивен проток со моќни млазници, — пумпи за масажа, — систем за греење, — систем за филтрирање, — циркулациона пумпа, — регулатор на воздух, — комора за миење со озон, — LED осветлување, — ограда и перниче за врат, — целосна изолација и дрвена облога. Длабочината на производот постепено се зголемува, вклучувајќи 6 места за масажа со вкупно 36 млазници (1 место со 12 млазници, 1 место со 8 млазници, 1 место со 6 млазници, 2 места со 4 млазници и 1 место со 2 млазници). Исто така, обезбедува простор за пливање за едно лице со должина од приближно 3 метри, со 4 млазници (со моќни млазници, за пливање во спротивна струја/„во место“). Наменет е да се користи како апарат за хидромасажа и како базен за пливање и други вежби во вода. (Види фотографија) (*).	9506 99 90	Распоредувањето е утврдено со Основните правила 1, 3(в) и 6 за примена на Номенклатурата на Царинската тарифа, и наменувањата на тар. број 5911, тарифен подброј 9506, 9506 99 и 9506 99 90. Производот се смета за сложена стока во смисол на општото правило 3(б), која се состои од апарат за хидромасажа од тарифен број 9019 и базен за пливање/базен за деца од тарифен број 9506. Производот ќе се распореди согласно составната компонента што му го дава неговиот суштински карактер. Бидејќи производот е специјално дизајниран да функционира истовремено како апарат за хидромасажа и како базен за пливање, компонентата што му го дава суштинскиот карактер на производот не може да се утврди. И специјалните млазници и пумпи потребни за изведување на хидромасажна/спа терапија и базенот опремен со специјални млазници со моќни млазници, за пливање во спротивна насока или други вежби на вода, се од еднаква важност. Следствено, производот треба да се распореди во тарифниот број што се појавува последен по нумерички редослед меѓу оние што подеднакво треба да се земат во предвид, односно во тарифниот број 9506, како базен за пливање. Оттука, производот треба да се распореди во тарифен подброј 9506 99 90, како базен за пливање.
		
(*) Фотографијата е само од информативен карактер		

Прилог 521

Опис на стоката Согласно регулатива (ЕК) бр. 2380 /2025	Распоредување (Тар. ознака)	Основ за распоредување
(1)	(2)	(3)
Специјално обликуван носач, направен од жица од не'рѓосувачки челик отпорна на топлина, кој се користи како држач на грејниот елемент на електрична скара. Жицата може да издржи температури до 800 °C. Димензиите на производот му овозможуваат да се вклопи во одреден тип на скара и има свиткани краеве, како би можел да се фиксира во отворот на дното од куќиштето (чинијата) на скарата. Краевите се свиткани за да се овозможи сигурно фиксирање на држачот во означениот отвор на дното на скарата. Држачот е конструиран за да го држи грејниот елемент во соодветна положба, поддржувајќи ја неговата тежина и цврсто држејќи го на место. Производот не извршува никаква дополнителна функција (на пр. греење). (Види фотографија) (*). 	7326 20 00	Распоредувањето е утврдено со Основните правила 1 и 6 за примена на Номенклатурата на Царинската тарифа, и наменуваната на тар. број 7326 и 7326 20 00. Предметот е важна компонента на електричната скара. Наменет е да го потпира и држи грејниот елемент на место, со што се обезбедува конзистентна и рамномерна распределба на топлината низ површината за готвење/решетката, намалувајќи го ризикот од струен удар и продолжувајќи го животниот век и на грејниот елемент и на скарата. Меѓутоа, врз основа на неговите објективни карактеристики, производот не може да се идентификува како дел погоден за употреба исклучиво или главно со електротермички апарати од тарифен број 8516. Затоа, распоредувањето во тарифен број 8516, како дел од електрична скара, е исклучено. (Видете ја и пресудата на Судот на правдата на Европската Унија од 19 јули 2012 година во случајот C-336/11, Rohm & Haas Electronic Materials CMP Europe GmbH и други, ECLI:EU:C:2012:500, ставови 34 и 35.) Следствено, челичниот држач треба да се распореди согласно неговиот составен материјал, во тарифен број 7326, како друг производ од железо или челик. Оттука, производот треба да се распореди во КН тарифен подброј 7326 20 00, како предмет од железо или челична жица.

(*) Фотографијата е само од информативен карактер